

सन २०१६-१७ च्या अर्थसंकल्पीय
तरतुदीमधून राजा राममोहन रॉय
प्रतिष्ठानासाठी अंशदान (योजनेतर)
योजनेकरीता निधी वितरित करणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक - मराग्रं २५१७/(प्र. क्र.१८२/१६)/साशि-५,
मंत्रालय विस्तार, मुंबई-४०० ०३२.
दिनांक : २७ मार्च, २०१७

- वाचा :** १) वित्त विभागाचे परिपत्रक क्र अर्थसं-२०१५/प्र.क्र. ८९/अर्थ -३, दिनांक २०/०४/२०१६.
२) शासन निर्णय क्र मराग्रं २५१७/(प्र. क्र.१८२/१६)/साशि-५, दि २९/०९/२०१६
३) वित्त विभागाचे परिपत्रक क्र पूरक २०१५/प्र.क्र ८९/अर्थसंकल्प ३, दि ०८/०२/२०१७
४) ग्रंथालय संचालनालयाचे पत्र क्र.३१/२०१५-१६/२२५०५, दिनांक २५/०१/२०१७
५) शासन निर्णय क्र मराग्रं २५१७/(प्र. क्र.१८२/१६)/साशि-५, दि. १७/०३/२०१७

प्रस्तावना: -

राजा राममोहन रॉय ग्रंथालय प्रतिष्ठान, कोलकता यांचे अंशदान आणि राज्य शासनाचे अंशदान यांच्या संयुक्त सहभागाने ५०: ५० या प्रमाणातील निधीमधून राबविण्यात येणारी योजना ही केंद्रपुरस्कृत समान निधी योजना म्हणून कार्यरत आहे. राजा राममोहन रॉय ग्रंथालय प्रतिष्ठान, कोलकता, समान निधी योजनेसाठी राज्य शासनाचे अंशदानासाठी रुपये २.५० कोटी इतकी रक्कम सन २०१६-१७ मध्ये उपलब्ध करून देण्यात आलेली आहे. संदर्भ क्र १ येथील वित्त विभागाच्या परिपत्रकानुसार मंजूर करण्यात आल्यानुसार ८० % च्या मर्यादेत रुपये २.०० कोटी (रुपये दोन कोटी फक्त) निधी संदर्भ क्र. २ येथील शासन निर्णयान्वये वितरित करण्यात आलेला आहे.

संदर्भ क्र. ३ येथील वित्त विभागाच्या शासन परिपत्रकानुसार योजनेतर निधी खर्च करण्याची मर्यादा ९० % असल्यामुळे १० % निधी रु. २५,००,०००/- (अक्षरी रुपये पंचवीस लाख फक्त) संदर्भ क्र. ५ येथील शासन निर्णयान्वये वितरीत करण्यात आलेला आहे. उर्वरित १० % निधी वितरीत करण्याची बाब शासनाच्या विचाराधीन होती.

शासन निर्णय: -

राजा राममोहन रॉय ग्रंथालय प्रतिष्ठान, कोलकता, समान निधी योजनेसाठी सन २०१६-१७ करिता राज्य शासनाचे अंशदानासाठी रुपये २.५० कोटी (रुपये दोन कोटी पन्नास लाख फक्त) मंजूर करण्यात आलेला आहे. ग्रंथालय संचालनालयास सन २०१६-१७ मध्ये संदर्भ क्र. २ व ५ च्या शासन निर्णयान्वये एकूण रु. २.२५ कोटी निधी वितरीत करण्यात आलेला आहे. वित्त विभागाच्या संदर्भ क्र. ०१ व ०३ च्या शासन परिपत्रकानुसार केंद्र पुरस्कृत योजनांसाठी निधी वितरणाची मर्यादा १००% इतकी राहिल. त्यानुसार सदर योजना केंद्र पुरस्कृत समान निधी योजना असल्याने उर्वरित १०% निधी

रुपये २५,००,०००/- (अक्षरी रुपये पंचवीस लाख फ़क्त) इतका वितरीत करण्यास शासन मान्यता देण्यात येत आहे.

२. सदरचा शासन निर्णय वित्त विभागाच्या दि. २०/०४/२०१६ च्या परिपत्रकास अनुसरून निर्गमित करण्यात येत आहे. सदर परिपत्रकाच्या परिशिष्टातील अनुक्रमांक ९ मध्ये नमूद अटींची तसेच या परिपत्रकातील परिच्छेद ७ ते १८ मधील अटींची पूर्तता होत आहे. सदरचा खर्च करण्यासाठी ग्रंथालय संचालक, महाराष्ट्र राज्य, मुंबई यांना आहंरण व संवितरण अधिकारी म्हणून घोषित करण्यात येत आहे.

३. हा निधी मागणी क्रमांक डब्ल्यू-४, २२०५-कला व संस्कृती, १०५, सार्वजनिक ग्रंथालये, (०३) मध्यवर्ती जिल्हा व तालुका ग्रंथालयांना सहाय्य, (०३) (०२) राजा राममोहन रॉय ग्रंथालय प्रतिष्ठानासाठी अंशत (२२०५ ०३०४) (योजनेत्तर) - ३१, सहाय्यक अनुदाने (वेतनेत्तर) या लेखाशिर्षाखाली चालु वर्ष २०१६-१७ करीता उपलब्ध असलेल्या तरतुदीमधून भागविण्यात यावा. तसेच या अनुदानाच्या रकमेची उपयोगिता प्रमाणपत्रे ग्रंथालयांनी विहित मुदतीत सादर करणे आवश्यक राहिल.

४. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०३२७१५४११२११०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सु. हे. पाटणकर)

कक्ष अधिकारी, महाराष्ट्र शासन

प्रति,

१. महालेखापाल-१ (लेखापरीक्षा/लेखा व अनुज्ञेयता), मुंबई / नागपूर
२. अधिदान व लेखा अधिकारी, मुंबई / नागपूर
३. ग्रंथालय संचालक, महाराष्ट्र राज्य, मुंबई
४. निवासी लेखापरीक्षा अधिकारी, मुंबई
५. ग्रंथपाल, राज्य मध्यवर्ती ग्रंथालय (ग्रंथालय संचालनालयांमार्फत)
६. अ.मु.स. (उवतंशि) यांचे स्वीय सहाय्यक
७. अवर सचिव (साशि १) मंत्रालय
८. निवडनस्ती (साशि-५).